



КЫРГЫЗ РЕСПУБЛИКАСЫНЫН ИЛИМ, ЖОГОРКУ БИЛИМ БЕРҮҮ
ЖАНА ИННОВАЦИЯЛАР МИНИСТРЛИГИ
М.М.АДЫШЕВ АТЫНДАГЫ ОШ ТЕХНОЛОГИЯЛЫК УНИВЕРСИТЕТИ
САПАТТУУ БАШКАРУУ СИСТЕМАСЫ

DP- 11.03

ОшТУнун Окумуштуулар
кеңешинин 2025-жылдын
2-октябрындагы
№ 1 протоколу менен
КАБЫЛ АЛЫНДЫ



БЕКТЕМ

ОшТУнун ректору

Усманов Ж.Ж.

ОШТУНУН ЖАШТАР КОМИТЕТИ ЖӨНҮНДӨ

ЖОБО

Ош – 2025

ОшТУнун Жаштар комитети жөнүндөгү ЖОБО. – Ош, 2025-ж., 9 б.

Түзүүчүлөр: Сатыбалдыев А.Б., Ыдырысов Р.Ж.

Окумуштуулар кеңешинин 2025-жылдын 2-октябрындагы № 1 жыйынынын протоколунун негизинде бекитилген.

мазмуну

1. Жалпы жобо.....	4
2. Жаштар комитетинин максаттары жана милдеттери.....	4
3. Комитеттин укуктары.....	6
4. Комитеттин башкаруу органы жана структурасы	7
5. Комитеттин финансылык жана материалдык-техникалык каражаттары	8
6. Комитетти өзгөртүп түзүү жана жоюу.....	7

ОШТУНУН ЖАШТАР КОМИТЕТИ ЖӨНҮНДӨГҮ ЖОБОСУ

1. ЖАЛПЫ ЖОБО

1.1. Ош технологиялык университетинин *(мындан ары - ОшТУ)* студент-жаштарынын өзүн өзү башкаруу структурасы – Жаштар комитети *(мындан ары - ЖК)* болуп саналат. Кыргыз Республикасынын «Билим берүү жөнүндөгү» жөнүндөгү мыйзамынын негизинде түзүлүп, Кыргыз Республикасынын Президентинин «*2020-2030-жылдарга Жаштар саясатынын КОНЦЕПЦИЯСЫ*» Жарлыгынын, «Мамлекеттик жаштар саясатынын негиздери жөнүндөгү» мыйзамдарына, ОшТУнун уставына, тарбия концепциясына жана башка нормативдик укуктук актыларга, Кыргыз Республикасынын мамлекеттик жаштар саясатын өнүктүрүү концепциясына жана ушул жобого таянып иш жүргүзөт. ОшТУнун Жаштар комитети мамлекеттик жаштар саясатын өз компетенциясынын чегинде жүзөгө ашыруучу окуу жайдагы структуралык түзүм болуп эсептелет.

1.2. ЖК окуу жайдын 14 жаштан 35 жашка чейинки PhD докторантуранттар, окутуучулар, аспиранттар, магистранттар жана студенттердин курамында түзүлөт.

1.3 ЖК республикалык аткаруу жана жергиликтүү башкаруу органдары, коомдук жана өкмөттүк эмес жаштар уюмдары менен тыгыз байланышта иш алып барат.

2. ЖАШТАР КОМИТЕТИНИН МАКСАТТАРЫ ЖАНА МИЛДЕТТЕРИ

2.1. КРнын «Мамлекеттик жаштар саясатынын негиздери жөнүндөгү» мыйзамын аткаруу;

2.2. КРнын мамлекеттик жаштар саясатын ОшТУнун компетенциясынын чегинде жүзөгө ашыруу;

2.3. КРнын Президентинин «*2020-2030-жылдарга Жаштар саясатынын КОНЦЕПЦИЯСЫ*» Жарлыгы жана Улуттук «Кыргызстан жаштары» программасын аткарууну камсыздоо;

2.4. КРнын башка ЖОЖдору менен байланыштарды түзүү жана күчөтүү;

2.5. Студент-жаштардын арасында фестиваль, форум, конкурс, илимий-практикалык конференция, семинар, тренинг, жолугушуу, лекция, маектешүү, дебат, дискуссия, маданий-массалык жана спорттук иш-чараларды ырааттуу түрдө мезгил-мезгили менен уюштуруу ошондой эле регионалдык жана республикалык иш-чараларга активдүү катышуу;

Жаш ишкерлердин долбоор-программаларын жана демилгелерин кубаттоо, жаштардын жумуш менен камсыз болуусуна жана студент-жаштардын укуктук, социалдык, экономикалык кызыкчылыктарын коргоого көмөктөшүү, студенттик курулуш отряддарын уюштуруу;

Жаштардын ар тараптуу өнүгүүсү үчүн мамлекеттик, жеке жана коммерциялык ишкерлер ошондой эле эл аралык уюмдар менен биргеликте социалдык программаларды, долбоорлорду иштеп чыгуу жана жүзөгө ашыруу;

Окуу-тарбия иштерине көмөк көрсөтүү, студент-жаштардын маданий эс алуусун уюштуруу, жаштар арасында дене тарбиясын жана спортту өнүктүрүү;

Мамлекеттин социалдык-экономикалык, маданий, демографиялык өзгөчөлүктөрүн эске алуу менен жаштардын укугун коргоо, мыйзамдык кызыкчылыктарын камсыздоо;

Жаштардын нравалык, интеллектуалдык, маданий-эстетикалык жактан өнүгүүсүнө жана бийик патриоттук сезимде тарбиялануусуна өбөлгө төзүү.

III. КОМИТЕТТИН УКУКТАРЫ

3.1. Окуу жайдын ичинде жаштар саясатын жүргүзүү максатында негизги приоритеттер жана багыттар боюнча сунуштарды окуу жайдын жетекчилигине жеткирүүгө жана аларды ишке ашыруу боюнча механизмдерди иштеп чыгууга, ошондой эле жаштар саясаты боюнча регионалдык, республикалык мамлекеттик иш-чараларга катышууга;

3.2. КРнын мыйзамдарына каршы келбеген учурларда өз компетенциясынын чегинде өз алдынча чечимдерди кабыл алууга;

3.3. Социалдык-психологиялык, педагогикалык, укуктук жана турмуштук татаал кырдаалдарда жаштарга жардамдык кубаттоо көрсөтүү иш-чараларына катышууга;

3.4. ОшТУнун окуу имараттарынын, жатаканаларынын санитардык, электрдик-техникалык коопсуздук абалын текшерүү боюнча атайын рейддерге катышууга;

3.5. Студенттердин арасында профилактикалык-түшүндүрүү жана тарбиялык иштерди жүргүзүүгө;

3.6. Окуу процессинде сапаттык жана абсолюттук жетишүүсү төмөн болгон жана коомдук жайларда өзүн алып жүрүүсү, дисциплиналык эрежелерге жооп бербеген студенттерди комитеттин кеңешмелеринин күн тартибинс коюуга;

3.7. Жылдын жыйынтыгы боюнча жана майрамдык даталарга (*Бүткүл дүйнөлүк жаштар, Эл аралык студенттер күнү, Ата-Мекенди коргоочулардын күнү, Эл аралык аялдар күнү ж.б.*) карата окуу процессиндеги мыкты жетишкендиктери, спорттук мелдештерде жогорку көрсөткүчтөрү жана маданий-массалык, коомдук иш-чараларга активдүү катышкандыгы үчүн студенттерди, аспиранттарды, жаш окутуучуларды сыйлоо (*стипендия, акчалай сыйлык, ардак грамота ж.б.*) жөнүндө окуу жайдын ректоратына сунуш берүүгө;

3.8. ОшТУнун Жаштар комитетинин курамын түзгөн Институттардын жана колледждердин Жаштар комитеттеринин төрагаларына өз компетенциясынын чегинде тарбия иштери боюнча методикалык координацияны камсыздоого;

3.9. Жаштар саясатына байланыштуу иш-чараларды уюштурууда ыктыярдуу жана келишимдик негизде спонсорлорду жана уюмдарды тартууга;

3.10. Студент-жаштардын арасында окуу-методикалык борборлорду, спорттук клубдарды, чыгармачыл топторду ж.б. уюмдарды түзүүгө көмөктөшүүгө;

3.11. Жаштар иштери боюнча маалымат бюллетендерин, тарбиялык-методикалык ж.б. материалдарды даярдоого.

IV. КОМИТЕТТИН БАШКАРУУ ОРГАНЫ ЖАНА СТРУКТУРАСЫ

4.1. ОшТУнун Жаштар комитетинин төрагалык кызматына 35 жашка чейинки университеттин окутуучусу, аспиранты же студенти тарбия департаментинин сунушу менен ректор тарабынын бекитилет.

4.2 14 жаштан 35 жашка чейинки студенттер, аспиранттар, жаш окутуучулар комитетке мүчө боло алышат.

Төраганын укуктары жана милдеттери:

- Төрага комитеттин жалпы ишмердүүлүгүн жетектейт;
- Комитетке жүктөлгөн милдеттердин жана тапшырмалардын аткарылышын төрага координациялайт жана жооп берет;
- Комитеттин структурасын иштеп чыгат жана кырдаалга карата өзгөртүүлөрдү киргизет;
- Комитеттин структуралык жетекчилери (*орун басар, сектор башчылары, институттардын жана колледждердин Жаштар комитеттеринин төрагалары*) комитеттин жобосуна ылайык иштелип чыккан функциялык милдеттери жана укуктары жөнүндөгү жобонун негизинде иш алып барышат;
- Комитеттин актив-мүчөлөрүн (орун басары жана сектор башчыларын) кызматка дайындайт, мыйзам чегинде дисциплиналык жоопкерчиликке тартаг жана комитеттин жобосуна каршы келген учурда кызматынан бошотот;
- Институттардын жана колледждердин Жаштар комитеттеринин жоболорун бекитет;
- Өзүнүн компетенциясынын чегинде комитеттин актив-мүчөлөрүнө тапшырмаларды, инструкцияларды жана көрсөтмөлөрдү берет;
- Комитеттин ишмердүүлүгүнө байланыштуу келишимдерди жана макулдашууларды түзөт;
- Комитеттин ишмердүүлүгүнүн негизги перспективалык багыттарын аныктайт, пландарын иштеп чыгат жана алардын аткарылышы жөнүндө отчет даярдайт;

- Институттардын жана колледждердин Жаштар комитеттеринин төрагаларын кызматка дайындоо, шайлоо же конкурстук тандап алуу үчүн институттардын жана колледждердин жетекчилигине талапкер сунуштайт;
- Институттардын жана колледждердин Жаштар комитеттеринин төрагаларынын иш-пландарын бекитет жана алардын аткарган иштери тууралуу отчетторун семестрде бир жолу угат;
- Комитеттин материалдык-техникалык каражаттарынын максаттуу жана эффективдүү пайдаланылуусун контролдойт;
- Комитет, курамына төрага, төраганын орун басары кирген коллегия түзүүгө укуктуу. Коллегиянын курамына окуу жайдын администрациясынан (*проректорлор, декандар, бөлүм башчылар*), профсоюз уюмунан, институттардын жана колледждердин Жаштар комитеттеринин мүчөлөрүнөн, жатаканалардын студенттик кеңештеринен өкүлдөр мүчө катары кире алат;
- Коллегия мамлекеттик жаштар саясатынын негизги маселелерин карайт жана талкуулайт;
- Коллегиянын курамынын мүчөлөрүн төраганын сунушу боюнча окуу жайдын жетекчиси бекитет;
- Коллегиянын чечимдери коллегиянын мүчөлөрүнүн көпчүлүк добушунун негизинде кабыл алынат.

V. КОМИТЕТТИН ФИНАНСЫЛЫК ЖАНА МАТЕРИАЛДЫК-ТЕХНИКАЛЫК КАРАЖАТТАРЫ

- 5.1. Комитет тарабынан аткарылуучу иш-чараларды финансылык каржылоо КРнын мыйзамдарына туура келген түрдө университеттин бюджетинин, гранттардын, проекттердин, спонсорлордун ж.б. каражаттардын эсебинен жүргүзүлөт;
- 5.2. Комитетке тиешелүү иш-чараларды аткарууда комитеттин актив-мүчөлөрү университеттин администрациясы тарабынан бөлүнүп берилген материалдык-техникалык каражаттардан пайдаланышат.

VI. КОМИТЕТТИ ӨЗГӨРТҮП ТҮЗҮҮ ЖАНА ЖОЮУ

- 6.1. Комитеттин ишмердүүлүгүн токтотуу төмөндөгүөй жолдордун биринин негизинде ишке ашат:
- а) башка структурага кошуу;*
 - б) өзгөртүп түзүү;*
 - в) структураны жоюу.*
- 6.2. Комитеттин ишмердүүлүгүн токтотуу университеттин ректору тарабынан атайын түзүлгөн комиссиянын чечиминин негизинде жүргүзүлөт;
- 6.3. Комитеттин жүргүзгөн ишмердүүлүгүнө тиешелүү жана комитеттин ишмердүүлүгүн токтотуудагы түзүлгөн документтер КРнын «Кыргыз Республикасынын улуттук архивдик фонду» жөнүндөгү мыйзамынын негизинде сакталат жана колдонулат.



КЫРГЫЗ РЕСПУБЛИКАСЫНЫН ИЛИМ, ЖОГОРКУ БИЛИМ БЕРҮҮ
ЖАНА ИННОВАЦИЯЛАР МИНИСТРЛИГИ
М.М.АДЫШЕВ АТЫНДАГЫ ОШ ТЕХНОЛОГИЯЛЫК УНИВЕРСИТЕТИ
САПАТТУУ БАШКАРУУ СИСТЕМАСЫ
DP- 11.03

ӨЗГӨРТҮҮЛӨРДҮ КИРГИЗҮҮ БАРАГЫ

[illegible]

